

Управниот одбор на Друштвото за осигурување СИГАЛ Иншуренс Груп АД Скопје на седница одржана на ден 16.03.2026 год. ја донесе следната

## ОДЛУКА

### Член 1

Се усвојуваат измените и дополнувањата на Посебни услови за осигурување одговорност на адвокати бр 011/12 од 27.06.2012 година .

### Член 2

1. Во делот „I Воведни одредби Значење на одделни изрази во овие услови“, зборовите „УНИКА АД Скопје“ се заменуваат со зборовите „СИГАЛ Иншуренс Груп АД Скопје.“
2. Во членот 9 „Обврска на осигуреникот кога ќе настане осигурениот случај“ се додава нова реченица која гласи „ Договорувачот, осигуреникот, корисникот и секое трето лице е должно да поднесе барање за надомест на штета на начин и рокови дефинирани со овие услови. Доколку истото лице поведе судска постапка за надомест на штета без да поднесе вонсудско барање за надомест на штета, или поведе судска постапка пред истек на рокот определен за осигурувачот вонсудски да даде одговор на поднесеното барање, таквата тужба согласно овие услови ќе се смета за преуранета и неоснована, и трошоците за истата се на товар на тужителот.“
3. Се менува членот 20 „Застарување на побарувањето“ и гласи:  
*„Осигурувачот нема обврска за исплата на настанатата штета, доколку побарувањето за истата е застарено согласно одредбите од Законот за облигационите односи.“*
4. Во членот 22 – „Надлежност на судот во случај на спор и примена на законите“, реченицата „За споровите кои ќе произлезат од примената на овие Услови ќе решава стварно надлежниот суд во седиштето на осигурувачот“ се заменува со реченицата „Во случај на спор помеѓу Осигурувачот од една страна и Договорувачот, осигуреникот, корисникот и/или секое трето лице од друга страна надлежен е Основниот граѓански суд Скопје.“
5. Се менува членот 24 „Правна поука“ и гласи:

„ (1) Во случај кога осигуреникот, односно корисникот на осигурувањето смета дека друштвото за осигурување не се придржува кон одредбите од договорот за осигурување, истиот може да достави претставка до 1. Организационата единица надлежна за решавање на спорови меѓу договорни страни во рамките на друштвото за осигурување ( комисија за постапување по претставки); 2. Службата за внатрешна ревизија во друштвото за осигурување; 3. Организацијата за заштита на потрошувачи и 4. Агенцијата за супервизија на осигурување. Друштвото за осигурување преку воспоставен систем и интерни процедури одлучува по поднесените преставки во рок од 30 дена од денот на поднесување на претставката. Претставката може да се поднесе во писмена форма лично или преку



полномошник, директно во архивата на Друштвото на адреса на седиштето, по пошта или електронски пат на маил адресата info@sigal.com.mk, или во било која подружница на Друштвото. Доколку спорот не решен во постапка по приговор, секоја од страните во спорот може да и предложи на другата страна поведување на постапка за посредување согласно прописите кои ја уредуваат оваа постапка Друштвото води регистар на доставени и решени преставки и за истите во законските рокови е должно да ја известува агенцијата за супервизија на осигурувањето. За сето она што не е регулирано со овие Општи услови, Законот за супервизија на осигурување и Законот за заштита на потрошувачите важат одредбите на Законот за облигациони односи. (2) Согласно со Законот за супервизија на осигурувањето, член 107 и член 108, податоците за осигуреникот и полисата се доверливи.“

### Член 3

Оваа одлука стапува на сила на 01.04.2026 година.

### Член 4

Се задолжува Секторот за правни работи, човечки ресурси и законска усогласеност, новите Услови да ги достават до Агенцијата за супервизија на осигурување во рок од 5 дена од усвојувањето на оваа одлука.

#### Образложение:

Друштвото за осигурување СИГАЛ Иншуренс Груп АД Скопје, пристапува кон измена на постојните услови првенствено со цел за усогласување на новиот назив на Друштвото со текстот на самите услови за осигурување.

Дополнително, Друштвото пристапи и кон дополнување на условите во насока на дефинирање на обврската за пријава на штети и дефинирање на надлежен суд и застарување на побарување.

СИГАЛ Иншуренс Груп АД Скопје  
Претседател на Управен одбор  
Дритон Азизи

  
**SIGAL**  
MK Insurance Group  
Друштво за осигурување  
СИГАЛ Иншуренс Груп АД Скопје  
генерална дирекција

